

# వస్తే సిలెన్సుకు సిద్ధమైన బేమండియా



05

# మానేరు జనతా

తెలుగు దినపత్రిక ఇది జనం గొంతుక

సమస్య ఏదైనా జనం కోసం జనతా.. ఇదే మా లక్ష్యం ప్రజలు, ప్రభుత్వానికి మధ్య వారధి మీడియా ప్రజా సమస్యలను వెలికితీసి.. వారి పరిష్కారానికి పునాది వేసింది మీడియా మీ సమస్య ఏదైనా మీ తరుపున నిలబడి అటు అధికారులను గానీ, ఇటు రాజకీయ నాయకులను గానీ నిలదీస్తూ, విజ్ఞాన దిగ్గజాలు తెలుస్తుంది జనతా.. రండి..మీ కలాన్ని కదపండి.. మీ గళాన్ని వినిపించండి.. లండరం కలిపితట్టుగా.. "జనతా"తో కలిసి ప్రజా సమస్యలపై పోరాడుదాం..!! మొత్తాన దిక్కుతోపని చేద్దాం.. ఆగ్నేదే..! జనం కోసం "జనతా"..

బెత్తాపాడు.. సంప్రదించాల్సిన మొబైల్ నంబర్.. 7989867251 - ఎడిటర్

29.11.2025

శనివారం Saturday

సంపుటి (Volume): 10

సంచిక (Issue) : 220

పేజీలు : 8

Pages : 8

వెల : 2

Published from : Karimnagar

## సాయుధ పోరాటాన్ని విరమిస్తున్నాం



జనవరి 1న ఆయుధాలు వదిలేస్తాం ఎంఎంసీ జోన్ ప్రతినిధి అనంత్ పేరుతో లేఖ

02

## ప్రపంచంలోనే ఎత్తయిన రాముడి విగ్రహం

గోవాలో 77 అడుగుల స్టాచ్యూ ఆవిష్కరించిన ప్రధాని మోదీ

04

ప్రపంచంలోనే ఎత్తైన రామ విగ్రహాన్ని ఆవిష్కరణ కార్యక్రమం దేశ ప్రధాని నరేంద్ర మోదీ చేతుల మీదుగా జరిగింది. శుక్రవారం గోవాలో పర్యటించిన ఆయన.. సౌత్ గోవా కానాకోనలోని గోకర్ణ జీవోత్తం మఠంలో ఏర్పాటు చేసిన 77 అడుగుల కాంస్య విగ్రహాన్ని ఆవిష్కరించారు. మఠం 550 ఏళ్లు పూర్తి చేసుకున్న సందర్భంగా ఈ వేడుక కార్యక్రమం జరగడం గమనార్హం. ఈ సందర్భంగా ప్రధాని మరాఠీ సందర్శించి, ఆధ్యాత్మిక కార్యక్రమాల్లో పాల్గొన్నారు.



లక్ష కంఠ భగవద్గీత పఠనంలో మోదీ



## ఎకరం 151 కోట్లు

కోకాపేటలో భూములకు రికార్డు రేటు నియోపోలీస్ ప్లాట్ల వేలంలో రికార్డుస్థాయి ధరలు

హైదరాబాద్ రియల్ ఎస్టేట్ మార్కెట్లో మరోసారి దూకుడు చూపించింది. ప్రత్యేకించి కోకాపేట ప్రాంతంలో ధరలు రోజు రోజుకు ఆకాశాన్నంటుతున్నాయి. శుక్రవారం జరిగిన హెచ్ఎండ్సీ వేలంలో ఎకరం ధర కొత్త రికార్డు నమోదు చేసింది. గోల్డెన్ మైల్లోని ప్లాట్ నెంబర్ 15కు ఎకరానికి రూ.151.25 కోట్లు పలకడం రియల్ ఎస్టేట్ రంగాన్ని ఆశ్చర్యానికి గురిచేసింది. ఈ భూములను జీహెచ్ఆర్ జన్ ప్రా అభివృద్ధికి ధరకు సొంతం చేసుకుంది. 4.03 ఎకరాల ఈ ప్లాట్ పై మొత్తం రూ.609.55 కోట్లు హెచ్ఎండ్సీకు లభించాయి.

2



## పంచాయితీ ఎన్నికలకు

తామే ఎన్నికలు నిర్వహించాలని ఆదేశించి.. స్టే ఎలా విధిస్తాం పిటిషనర్ను ప్రశ్నించిన ధర్మాసనం జీవో 46పై హైకోర్టు స్పష్టత

తెలంగాణ పంచాయితీ ఎన్నికలపై అడ్డంకి తొలగింది. పంచాయితీ ఎన్నికల రిజర్వేషన్లపై జారీ చేసిన జీవో 46 ను సవాల్ చేస్తూ దాఖలైన పిటిషన్ పై హై కోర్టులో విచారణ జరిగింది. ఈ సందర్భంగా ఎన్నికలపై స్టే విధించలేమని హైకోర్టు తెలిపింది. ఎన్నికల నోటిఫికేషన్ వచ్చాక తాము ఎలాంటి జోక్యం చేసుకోలేమని చెప్పింది. తామే ఎలక్షన్ నిర్వహించాలని ఆదేశించి..తామే ఎలా స్టే జవ్వగలమని పిటిషనర్ కు సూచించింది. కౌంటర్ దాఖలు చేయాలని ప్రభుత్వాన్ని ఆదేశించిన హైకోర్టు.. తదుపరి విచారణను 8 వారాలకు వాయిదా వేసింది.



## పంచాయితీ ఎన్నికలకు లైన్ క్లీయర్

ఈ దశలో స్టే విధించలేమని స్పష్టీకరణ

జనతా న్యూస్, హైదరాబాద్ : పంచాయితీ ఎన్నికల నిర్వహణపై తెలంగాణ హైకోర్టు కీలక వ్యాఖ్యలు చేసింది. ఈ దశలో ఎన్నికలపై స్టే విధించలేమని న్యాయస్థానం స్పష్టం చేసింది. సజ్జా క్యాటగిరీ రిజర్వేషన్ లేనందుకు మీరు ఎన్నికలు రద్దు చేయాలని కోరుతుంటున్నారా..? అని పిటిషనర్ను హైకోర్టు ప్రశ్నించింది. పంచాయితీ ఎన్నికల రిజర్వేషన్ జీవో- 46పై హైకోర్టులో శుక్రవారం విచారణ జరిగింది. 42 శాతం రిజర్వేషన్ జీవో విచారణ సమయంలో పాత పద్ధతిలోనే ఎన్నికలు నిర్వహించాలని తామే చెప్పినట్లు హైకోర్టు గుర్తు చేసింది. గతంలో 2009లో ఇదే తరహా పరిస్థితి వచ్చినప్పుడు జీహెచ్ఎంసీ ఎలక్షన్ను రద్దు చేశారని పిటిషనర్ తరపు న్యాయవాది కోర్టుకు తెలపగా.. ఎలక్షన్ నోటిఫికేషన్ వచ్చాక కోర్టుల జోక్యం ఉండకూడదని ఈసీ అడ్వోకేట్ చెప్పుకోవచ్చు. అయితే, ఈ దశలో తాము ఎలాంటి జోక్యం చేసుకోలేమని మరోసారి స్పష్టం చేసింది. తామే ఎన్నికలు నిర్వహించాలని ఆదేశించి, తామే స్టే ఎలా ఇస్తాం. అంటూ ధర్మాసనం ప్రశ్నించింది.

మిగతా 2 లో



సర్పంచ్ పదవికి

## వేలం

జోగుగూడెంలో 20లక్షలకు దక్కించుకున్న వ్యక్తి ఆంజనేయ ఆలయానికి వినియోగిస్తామని వెల్లడి

.. వివరాలు 2లో



యంగ్ ఇండియా స్కూల్స్ కాదు పురుగులన్నం లేకుండా కాపాడండి

ఎక్స్ వేదికగా హరీష్ రావు డిమాండ్

ప్రభుత్వ పాఠశాలల్లో పిల్లలకు పురుగులు లేని అన్నం పెట్టడం దని రేవంత్ రెడ్డిని హరీష్ రావు డిమాండ్ చేశాడు.

.. వివరాలు 3లో



## కేసీఆర్ దొంగదీక్షలతో తెలంగాణ రాలే

ఉనికి కోసం దీక్షాదీవన్ పేరుతో డ్రామాలు సానియా దయవల్లనే తెలంగాణ సాకారం ఎస్సీ, ఎస్టీ, బీసీ విద్యార్థుల ఆశ్వాసలు మరువలేనివి బీసీ రిజర్వేషన్ల అంశం ముగియలేదు మీడియాతో టీపీసీసీ చీఫ్ మహేశ్ గౌడ్

3

## సీఎం సొంతూరులో సర్పంచ్ ఏకగ్రీవం

కాంగ్రెస్ ఖాతా తెరిచిన రేవంత్ రెడ్డి

సర్పంచ్ పదవికి పోటీ పడిన 15 మంది

కొందారెడ్డిపల్లిలో ఎస్సీకి సర్పంచ్ రిజర్వేషన్

2



1 నుంచి రేవంత్ జిల్లాల పర్యటన



## కామారెడ్డిలో కవిత రైలురోకో

- కార్యకర్తలకు, పోలీసుల మధ్య తోపులాట
- కవిత చేతికి స్వల్ప గాయం
- అరెస్ట్ చేసి స్టేషన్కు తరలింపు
- బీసీలకు 42శాతం రిజర్వేషన్లకు డిమాండ్

3

కామారెడ్డిలో తెలంగాణ జాగృతి కార్యకర్తలు, పోలీసులకు మధ్య తోపులాట జరిగింది. ఈక్రమంలో నిరసన చేస్తున్న జాగృతి అధ్యక్షులూ కవితను పోలీసులు అడ్డుకున్నారు. బీసీ రిజర్వేషన్ల అంశంపై తెలంగాణ జాగృతి అధ్యక్షులతో శుక్రవారం రైల్వేకోటి నిర్వహించారు.



అధికారాలను హరించేలా కేంద్ర విత్తన బిల్లు రాష్ట్ర వ్యవసాయ శాఖ మంత్రి తుమ్మల నాగేశ్వరరావు

2

## ధీల్లీ కాలుష్యంపై ప్రణాళిక ఏదీ

- మోడీపై మరోమారు రాహుల్ విమర్శలు
- పార్లమెంటులో చర్చిస్తామని వెల్లడి

4



4

## వేగంగా కదులుతున్న దిత్వా తుఫాన్

తమిళనాడులో భారీ వర్షాలు కురిసి ఛాన్స్ డిసెంబర్ 1న ఆంధ్రప్రదేశ్కు..



# కామారెడ్డిలో కవిత రైలురోకో

బీసీలకు 42శాతం  
రిజర్వేషన్లకు డిమాండ్

- కార్యకర్తలకు, పోలీసుల మధ్య తోపులాట
- కవిత చేతికి స్వల్ప గాయం
- అరెస్ట్ చేసి స్టేషన్ కు తరలించు
- కాళేశ్వరంతో నిజామాబాద్ కు ఒరిగిందేమీ లేదని వ్యాఖ్య
- నిజాం సాగర్ పూడికతీత పనులు వెంటనే చేపట్టాలి
- జుక్కల్ ప్రాంతంలో జిన్నింగ్ మిల్ ఏర్పాటు చేయాలి
- కామారెడ్డి పర్యటనలో జాగృతి అధ్యక్షురాలు కవిత డిమాండ్



కామారెడ్డి, నవంబర్ 28: కామారెడ్డిలో తెలంగాణ జాగృతి కార్యకర్తలు, పోలీసులకు మధ్య తోపులాట జరిగింది. ఈక్రమంలో నిరసన చేస్తున్న జాగృతి అధ్యక్షురాలు కవితను పోలీసులు అడ్డుకున్నారు. బీసీ రిజర్వేషన్ల అంశంపై తెలంగాణ జాగృతి అధ్యక్షురాలి శుక్రవారం రైల్వేలో నిర్వహించారు. కవిత పట్టాలపై బైటాయించి అందోళన చేశారు. కార్యకర్తలను పోలీసులు అడ్డుకునే క్రమంలో తోపులాట జరిగి అమె చేతికి స్వల్ప గాయంమైంది. తెలంగాణ జాగృతి అధ్యక్షురాలు కవిత శుక్రవారంకామారెడ్డిలో పర్యటిస్తున్నారు. ఈ సందర్భంగా బీసీలకు 42 శాతం రిజర్వేషన్ల కల్పించాలని డిమాండ్ చేస్తూ కామారెడ్డిలో కలవకుంట్ల కవిత అధ్యక్షురాలి రైలు రోకో నిర్వహించారు. అమెతో పాటు తెలంగాణ జాగృతి నాయకులు రైలు పట్టాలపై బైటాయించి నిరసన తెలిపారు. దీంతో రంగంలోకి దిగిన పోలీసులు కవితను అరెస్ట్ చేసి స్టేషన్ కు తరలించారు. తెలంగాణ రాష్ట్రంలో బీసీలకు 42 శాతం రిజర్వేషన్ల కల్పించాలని కవిత డిమాండ్ చేశారు. అనంతరం వారు ట్రాక్ పై కూర్చోని రాష్ట్ర ప్రభుత్వానికి వ్యతిరేకంగా నినాదాలు చేశారు. మరోవైపు అప్రమత్తమైన

కామారెడ్డి పోలీసులు, రైల్వే ప్రాటెక్షన్ ఫోర్స్ సిబ్బందితో కలిసి జాగృతి నేతలను అక్కడ నుంచి తప్పించే ప్రయత్నం చేస్తుండటంతో ఉద్రిక్త పరిస్థితులు నెలకొన్నాయి. ఈ తరుణంలో కవితను అరెస్ట్ చేశారు. ఈ పెనుగులాటలో కవిత చేతికి స్వల్ప గాయమైంది. బీసీలకు 42 శాతం రిజర్వేషన్లను ఇస్తామని హామీ ఇచ్చిన కాంగ్రెస్ ప్రభుత్వం ఇప్పుడు కేవలం 17 శాతం రిజర్వేషన్లతోనే పంచాయతీ ఎన్నికలకు వెళ్లడం దారుణమన్నారు. రాష్ట్రంలో బీసీ రిజర్వేషన్ల అమలు కాకుండా కాంగ్రెస్, బీజేపీలు అడ్డుకుంటూ కుట్రలు చేస్తున్నాయని కవిత ఆరోపించారు. ఇకపోతే కాళేశ్వరం ప్రాజెక్టుపై తెలంగాణ జాగృతి అధ్యక్షురాలు కలవకుంట్ల కవిత షాకింగ్ కామెంట్స్ చేశారు. కాళేశ్వరం ప్రాజెక్టుతో నిజామాబాద్, కామారెడ్డి జిల్లాలకు ఒరిగిందేమీ లేదని విమర్శలు చేశారు. నిజాంసాగర్ ప్రాజెక్టు పూడికతీతను వెంటనే కాంగ్రెస్ ప్రభుత్వం చేపట్టాలని డిమాండ్ చేశారు. నిజాంసాగర్ టూరిజం, కౌలాస్ కోట ఓ స్పాట్ గా ఏర్పాటు చేయాలని సూచించారు. మొంథా తుఫానుతో జిల్లాలో పత్తి రైతులు నష్టపోయారని చెప్పుకొచ్చారు. జుక్కల్ ప్రాంతంలో

జిన్నింగ్ మిల్ ను ఏర్పాటు చేయాలని కోరారు. జిన్నింగ్ మిల్ కోసం జాగృతి పోరాటం చేస్తోందని తెలిపారు. ఇందిరమ్మ ఇళ్లను అర్దులైన వారికి ఇవ్వాలని డిమాండ్ చేశారు. ఇందిరమ్మ ఇళ్ల అనుమతి పేరుతో డబ్బులు తీసుకోవడని సూచించారు. ఎల్లారెడ్డి ఎమ్మెల్యే మదన్ మోహన్ నియోజకవర్గంలో ఎందుకు కనిపించడం లేదని ప్రశ్నించారు. సర్పంచ్ ఎన్నికల్లో యువత ముందుకు వచ్చి ఆయన సమస్యలపై పార్టీలను ప్రశ్నించాలని సూచించారు. రోడ్ల కోసం అందోళన చేస్తుంటే జుక్కల్ ఎమ్మెల్యే యువకుల మీద కేసులు పెట్టిస్తున్నారని ధ్వజమెత్తారు. యువతపై సమోదైన కేసులను రేవంట్ రెడ్డి ప్రభుత్వం వెంటనే ఎత్తివేయాలని డిమాండ్ చేశారు. 317 జీవోతో ఉద్యోగులు ఇబ్బంది పడుతున్నారని చెప్పుకొచ్చారు. కాంగ్రెస్ సర్కార్ వెంటనే ఉద్యోగులను తిరిగి స్వస్థలాలకు పంపించాలని సూచించారు. గౌరెల కోసం డీడీలు కట్టి చాలా మంది అప్పుల పాలయ్యారని పేర్కొన్నారు. అర్దులకు వెంటనే గౌరెల పంపిణీ చేయాలని కోరారు. ఆటోవాళ్లకు వేల్చేర్ బోర్డు ఏర్పాటు చేయాలని కవిత డిమాండ్ చేశారు.

## యంగ్ ఇండియా స్కూల్స్ కాదు

పురుగులన్నం లేకుండా కాపాడండి • ఎక్స్ వేరికగా హరీష్ రావు డిమాండ్

హైదరాబాద్, నవంబర్ 28: మాజీ మంత్రి, బీఆర్ఎస్ నేత హరీష్ రావు సీఎం రేవంత్ రెడ్డి ప్రభుత్వంపై తీవ్రస్థాయిలో విమర్శలు చేశారు. అంతర్జాతీయ ప్రమాణాలతో యంగ్ ఇండియా ఇంటర్నేషనల్ స్కూళ్లు ఏర్పాటు చేస్తున్నామని చెప్పుకుంటూ, ప్రభుత్వ పాఠశాలల విద్యార్థులకు కూడా నాణ్యమైన ఆహారం అందించలేని పరిస్థితి నెలకొన్నదని ఆయన ఎక్స్ పోస్ట్ చేశారు. కొమురం భీం ఆసిఫాబాద్ జిల్లా పరిషత్ ఉన్నత పాఠశాలలో విద్యార్థులకు పురుగులతో కూడిన అన్నం అందించిన ఘటనను గుర్తుచేస్తూ, ముందుగా ప్రభుత్వ పాఠశాలల్లో పిల్లలకు పురుగులు లేని అన్నం పెట్టడంని సీఎం రేవంత్ రెడ్డిని హరీష్ రావు డిమాండ్ చేశారు. సీఎంగా, విద్యాశాఖ మంత్రిగా బాధ్యతలు చేపట్టిన తర్వాత ఎన్నిసార్లు సమీక్షలు జరిపారో, విద్యార్థులకు కట్టి ఆహారం పెడుతున్న వారిపై ఇప్పటిదాకా ఎన్ని చర్యలు తీసుకున్నారో ప్రజలకు చెప్పాలని ఆయన డిమాండ్ చేశారు. కట్టి ఆహారం పెడితే జైలుకు పంపిస్తామని అన్న మాటలు ఎక్కడికి పోయాయి? మీ మాటలకు విలువ లేదు, ఆచరణలో దిక్కులేదని హరీష్ రావు విమర్శించారు. పాఠశాలల్లో ఆహార నాణ్యతపై అందోళన వ్యక్తం చేస్తూ, బడిలో చదువుకోవాల్సిన విద్యార్థులే రోడ్ల మీదకు వచ్చి 'పురుగులన్నం మాకు వద్దు' అని నిలదీస్తుంటే ప్రభుత్వం ఏం చేస్తోందని ప్రశ్నించారు. రెండు సంవత్సరాలుగా రేవంత్ రెడ్డి ప్రభుత్వం స్కూలంతోనే నిండిపోయిందని, ప్రజా సమస్యల పరిష్కారంపై దృష్టి పెట్టలేదని హరీష్ రావు ఆరోపించారు. కొమురం భీం ఆసిఫాబాద్ ఘటనపై వెంటనే స్పందించి చర్యలు తీసుకోవాలని, భవిష్యత్తులో ఇలాంటి సంఘటనలు పునరావృతం కాకుండా ప్రభుత్వ పర్యవేక్షణను కట్టుదిట్టం చేయాలని హరీష్ రావు డిమాండ్ చేశారు.

## కేసీఆర్ దీక్ష చేసినప్పుడు మీరంతా ఏమయ్యారు

విమర్శకులకు మాజీమంత్రి తలసాని విసుర్లు

హైదరాబాద్, నవంబర్ 28: బీఆర్ఎస్ అధినేత, మాజీ సీఎం కేసీఆర్ మీద అవాకులు చవాకులు పేలినంత మాత్రాన ఆయన చరిత్ర మారదని ఆ పార్టీ నేత, మాజీ మంత్రి తలసాని శ్రీనివాస యాదవ్ స్పష్టం చేశారు. 2009 నవంబర్ 29వ తేదీన నాటి టీఆర్ఎస్ పార్టీ అధినేత కేసీఆర్ చేపట్టిన దీక్ష ఒక చరిత్ర అని ఆయన అభివర్ణించారు. ఈ దీక్షపై చలువురు సోయి లేకుండా మాట్లాడుతున్నారని మండిపడ్డారు. కొత్త బిచ్చగాళ్లు పొద్దు ఎరగరు అన్నట్లుగా కొంత మంది వ్యాఖ్యలు చేస్తున్నారని ఆయన వ్యంగ్యంగా అన్నారు. ప్రత్యేక రాష్ట్రం రాకుంటే.. కాంగ్రెస్ పార్టీ ఎక్కడిది?.. తెలంగాణ ప్రభుత్వం ఎక్కడి దంటూ ఈ



సందర్భంగా ఆ పార్టీ నేతలను తలసాని శ్రీనివాసయ్యాదవ్ సూటిగా ప్రశ్నించారు. శుక్రవారం తెలంగాణ భవన్ లో మాజీ మంత్రి తలసాని శ్రీనివాస యాదవ్ విలేకర్లతో మాట్లాడుతూ.. బతుకమ్మ పేరుతో ఆనాడు తమ ప్రభుత్వం చీరలు పంచితే.. ప్రస్తుతం ఇందిరమ్మ చీరలంటూ పేరు మార్చారని అధికార కాంగ్రెస్ పార్టీ నేతలపై ఆయన నిప్పులు చెరిగారు. ఈ చీరలు పంచిడితే కేసీఆర్ తన పేరు పెట్టుకోలేదని గుర్తు చేశారు. శనివారం తెలంగాణ భవన్ లో కేసీఆర్ డిక్షా దివాన్ ను ఘనంగా నిర్వహిస్తామని మాజీ మంత్రి తలసాని స్పష్టం చేశారు. రాష్ట్ర చరిత్ర తెలియని వాళ్ళు మాట్లాడుతున్నారంటూ ఆగ్రహం వ్యక్తం చేశారు. ఇప్పుడు మాట్లాడుతున్న వాళ్ళు.. తెలంగాణ ఏర్పాటు చేసే సమయంలో ఎక్కడున్నారుంటా? ప్రశ్నించారు. కేసీఆర్ తెలంగాణ ప్రత్యేక రాష్ట్రాన్ని సాధించకుంటే.. ఇప్పుడు మాట్లాడుతున్న వాళ్ళకి పదవి ఎక్కడిదని కాంగ్రెస్ పార్టీ నేతలను ఈ సందర్భంగా ఆయన బిల్ల గుద్ది ప్రశ్నించారు. తెలంగాణ రాష్ట్రాన్ని సోనియా గాంధీ ఇచ్చారని నిండు అసెంబ్లీలోనే కేసీఆర్ చెప్పారని గుర్తు చేశారు. కాంగ్రెస్ వాళ్ళ లాగా మూర్ఖుల్లా తాము మాట్లాడమని తలసాని శ్రీనివాసయ్యాదవ్ స్పష్టం చేశారు.

## అంబర్పేట ఎన్ఐ గన్ మిన్ కేసు

కొనసాగుతున్న విచారణ

హైదరాబాద్, నవంబర్ 28 : అంబర్పేట్ ఎన్ఐ గన్ మిస్సింగ్ కేసులో పోలీసుల దర్యాప్తు కొనసాగుతోంది. గన్ మిస్సింగ్ పై ఎన్ఐ భానుప్రకాష్ రెడ్డి పొంతనలేని సమాధానాలు చెబుతున్నట్లు తెలుస్తోంది. ఎక్కడ పెట్టానో గుర్తులేదు అంటూ సమాధానాలు ఇస్తున్నట్లు పోలీసులు తెలిపారు. భాను ప్రకాష్ ఐదు నెలల క్రితమే గన్ ను మిస్ చేశాడు. జర్నల్లో ఎక్కడో బ్యాగ్ పోగొట్టుకున్నా అని చెబుతూ వచ్చాడు. అయితే గత ఐదు నెలల నుంచి గన్ మిస్ అయిన విషయాన్ని పై అధికారులకు చెప్పుకుండా ఎన్ఐ దాచిపెట్టినట్లు తెలుస్తోంది. మరొక ఉద్యోగం రావడంతో ఏపీకి వెళ్లేందుకు ఎన్ఫోస్ నీ ఎన్ఐ అడుగగా.. సర్వీస్ రివాల్యూర్ ఇవ్వాలని వారు సూచించారు. దీంతో అసలు బందారం బయటపడింది. ఎన్ఐ భానుప్రకాష్ తన గన్ ను మిస్ చేసినట్లు పోలీసులు గుర్తించారు. ఈ క్రమంలో అంబర్పేట్ పోలీసులు ఇన్వెస్టిగేషన్ కొనసాగుతోంది. రోవైపు పోలీసు శాఖకు మచ్చ తెచ్చే విధంగా ఎన్ఐ ప్రవర్తించినట్లు తెలుస్తోంది. బెడ్డింగ్ లను ఆపాల్సిన ఎన్ఐ.. విపరీతంగా బెడ్డింగ్ లు ఆడి లక్షలు పోగొట్టుకున్నట్లు సమాచారం. అంతే కాకుండా బెడ్డింగ్ కోసం ఏకంగా తన పొలాన్నే అమ్ముకున్న వైనం అశ్రద్ధానికీ గురిచేస్తోంది. కడప జిల్లాలో ఉన్న రాయచోటిలో పొలాలను ఎన్ఐ అమ్ముకున్నాడు. దాదాపు రూ.96 లక్షలకు పైగా డబ్బులను ట్రాన్సాక్షన్ చేసినట్లు పోలీసులు గుర్తించారు.



# కేసీఆర్ దొంగదీక్షలతో తెలంగాణ రాలే

- ఉనికి కోసం దీక్షాబవన్ పేరుతో డ్రామాలు
- సోనియా దయవల్లనే తెలంగాణ సాకారం
- ఎస్సీ, ఎస్టీ, బీసీ విద్యార్థుల త్యాగాలు మరువలేనివి
- బీసీ రిజర్వేషన్ల అంశం ముగియలేదు
- మీడియాతో టీపీసీసీ చీఫ్ మహేశ్ గౌడ్



హైదరాబాద్, నవంబర్ 28: ఉద్యమ సమయంలో కేసీఆర్ చేసిన దీక్ష కారణంగానే తెలంగాణ రాలేదని టీపీసీసీ చీఫ్ మహేశ్ గౌడ్ సంచలన వ్యాఖ్యలు చేశారు. కాంగ్రెస్ అధినేత్రి సోనియా తీసుకున్న నిర్ణయం వల్లనే తెలంగాణ సాకారమయ్యిందన్నారు. అంతేగానీ కేసీఆర్ దొంగ దీక్షల తో కాదని సంచలన వ్యాఖ్యలు చేశారు. శుక్రవారం ఆయన మీడియాతో మాట్లాడుతూ.. కేసీఆర్ వల్ల తెలంగాణ రాలేదన్నారు. దీక్ష పేరుతో కేసీఆర్ ఎనిమిది రోజులు ఘూండ్చి తీసుకున్నారు.. దీక్ష పేరుతో కేసీఆర్ నాటకం చేశారని ఆరోపించారు. కేసీఆర్ దీక్ష చేసిన సమయంలో

డాక్టర్స్ రిపోర్టులను కేటీఆర్ కు పంపుతామన్నారు. కేసీఆర్ దీక్షతో తెలంగాణకు వచ్చింది ఏంటని ప్రశ్నించారు. తెలంగాణ ఉద్యమంలో చనిపోయింది ఎస్సీ, ఎస్టీ, బీసీ బిడ్డలని తెలిపారు. కేసీఆర్ దీక్ష విరమిస్తే విద్యార్థులు పోరాటాన్ని కొనసాగించారని అప్పటి సంగతులను గుర్తుచేశారు. విద్యార్థుల ఆవేదన చూసి సోనియా గాంధీ తెలంగాణ ఇచ్చారని తెలిపారు. కిరోసిన్ పోసుకున్న హరిష్ రావుకి అగ్నిపెట్టే దొరకలేదా అని ప్రశ్నించారు. ఘూండ్చి తీసుకుని ఐరోపా వద్ద 16 ఏండ్లు దీక్ష చేశారన్నారు. ఉనికి కోల్పోయిన బీఆర్ఎస్ కోట్లాది రూపాయలతో

దీక్షా దివాన్ చేస్తోందని విమర్శించారు. తెలంగాణ కోసం దీక్ష చేసినట్లు కేసీఆర్ నాటకం ఆడారని.. ఇప్పుడు దీక్షా దివాన్ పేరుతో మళ్ళీ సెంటిమెంట్ రగిల్చే ప్రయత్నం చేస్తున్నారని మండిపడ్డారు. దీక్షా దివాన్ ను పక్కన పెట్టి సోనియా గాంధీకి పాలాభిషేకాలు చేయాలని హితవుపలికారు. తెలంగాణలో కేసీఆర్, ఆయన పార్టీకి నూకలు చెల్లిపోయాయని భావిస్తున్నారున్నారు. బీఆర్ఎస్ పార్టీ ముగిసిన అధ్యాయమని కేసీఆర్ కు అర్థమైందని.. అందుకే ఆయన బయటకు రావడం లేదంటూ కామెంట్స్ చేశారు. బీసీ రిజర్వేషన్ల పెంపు అంశంపై మహేశ్ గౌడ్ స్పందిస్తూ.. బీసీ రిజర్వేషన్ల పెంపుపై కోర్టుకు వెళ్ళామన్నారు. ఇంద్రా సహానీ, కృష్ణమూర్తి కేసులను ఛాలెంజ్ చేస్తామని చెప్పారు. బీసీలకు 42 శాతం రిజర్వేషన్లు ఇచ్చే అంశం ముగిసిపోలేదని స్పష్టం చేశారు. రిజర్వేషన్ల పెంపు కోసం బీజేపీ అడ్డు పడుతోందని ఆరోపించారు. ఈ విషయంపై బీసీ నాయకులు.. బీజేపీ, బీఆర్ఎస్ నాయకుల ఇండ్లకు వెళ్ళి ప్రశ్నించాలని కోరారు. పార్లమెంట్ సమావేశాల్లో బీసీ రిజర్వేషన్ల అంశంపై మాట్లాడాలని ఎంపీలకు విన్పించినట్లు తెలిపారు. హిద్యా, గణపతి ప్రజాసేవ కోసం త్యాగం చేశాని ఓసీసీ చీఫ్ అన్నారు. లొంగిపోదామని వచ్చే మావోయిస్టులకు అవకాశం ఇవ్వాలన్నారు. లొంగిపోదాం అనుకునే మావోయిస్టులు తెలంగాణకు రావచ్చని పిలుపునిచ్చారు. ఆర్ఎస్ఎస్ వాళ్లు మతం పేరుతో విషం నింపుతున్నారని మండిపడ్డారు. మతాల పేరుతో చిచ్చు పెట్టినన్ని రోజులు ఇండియా ముందుకు పోదని ఓసీసీ చీఫ్ మహేశ్ గౌడ్ వ్యాఖ్యలు చేశారు.

# బీసీలతో కాంగ్రెస్ ప్రభుత్వం చెలగాటం

- 42శాతం రిజర్వేషన్ల పేరుతో మోసం
- కామారెడ్డి డిక్టేషన్ తుంగలో తొక్కిన అధికార పార్టీ
- బీజేపీ ఎంపీ ఈటల రాజేందర్

హనుమకొండ, నవంబర్ 28: బీసీలతో కాంగ్రెస్ ప్రభుత్వం చెలగాటమాడుతోందని మల్లాజిగిరి బీజేపీ ఎంపీ ఈటల రాజేందర్ విమర్శించారు. ఓట్ల కోసం ఆ పార్టీ నేతలు డ్రామాలు ఆడుతున్నారని మండిపడ్డారు. శుక్రవారం హనుమకొండ జిల్లా కమలాపూర్ లో మీడియాతో ఆయన మాట్లాడారు. రిజర్వేషన్లపై వెనక్కి తగ్గినందుకు ప్రజలకు క్షమాపణలు చెప్పాలని అధికార కాంగ్రెస్ పార్టీ నేతలను ఆయన డిమాండ్ చేశారు. తమకు అన్యాయం చేసినందుకు కాంగ్రెస్ ప్రభుత్వంపై బీసీలు కత్తులు సూరుతున్నారన్నారు. కాంగ్రెస్ ప్రభుత్వంపై గ్రామాల్లో పూర్తి వ్యతిరేకత ఉందని.. ఇక, భారత రాష్ట్ర సమితి అభ్యర్థులు గెలిచే అవకాశమే లేదని భాజపా ఎంపీ ఈటల రాజేందర్ అన్నారు. గ్రామాల్లో అభివృద్ధి పనులు కేంద్ర ప్రభుత్వం నిధులతోనే జరుగుతున్నాయని చెప్పారు. గ్రామాల్లో మళ్ళీ



అభివృద్ధి జరగాలంటే భాజపాతోనే సాధ్యం. స్థానిక సంస్థల ఎన్నికల ఏర్పాట్లను రాష్ట్ర ప్రభుత్వం సరిగా చేయలేదు. కుల ధ్రువీకరణ పత్రం కోసం సర్దుబాటు చేయక అభ్యర్థులు ఇబ్బంది పడుతున్నారు. కామారెడ్డి డిక్టేషన్ ను కాంగ్రెస్ తుంగలో తొక్కింది. బీసీ రిజర్వేషన్లపై

డ్రామలాడింది. స్థానిక ఎన్నికల్లో కాంగ్రెస్ ను ఓడించడానికి ప్రజలు సిద్ధంగా ఉన్నారని ఎంపీ ఈటల తెలిపారు. పంచాయతీ ఎన్నికల్లో సర్పంచ్ అభ్యర్థులకు గుర్తులు ఉండవని.. గెలిచిన వారిని కాంగ్రెస్ నుంచి గెలిచారని చెప్పుకుందామని భావిస్తున్నారమో అంటూ సందేహం వ్యక్తం చేశారు. కానీ కాంగ్రెస్ చేసిన మోసానికి బీసీలు కర్షు కాల్చి వాత పెట్టేందుకు సిద్ధంగా ఉన్నారని స్పష్టం చేశారు. కేంద్రంలో బీజేపీ అధికారంలో ఉందని.. హామీ ఇస్తేబిప్పుడు తెలియదా? అంటూ అధికార పార్టీ నేతలపై నిప్పులు చెరిగారు. బీసీల జనాభా ఎంతో తేల్చుకుండా రిజర్వేషన్లు ఎలా చేస్తారంటూ కాంగ్రెస్ సర్కారును ఆయన సూటిగా ప్రశ్నించారు. హైదరాబాద్ లో నాడు బీఆర్ఎస్ భూములు లాక్కున్నట్లే నేడు కాంగ్రెస్ పార్టీ లాక్కుట్టుందని ఆగ్రహం వ్యక్తం చేశారు. కాంగ్రెస్ పార్టీ భూ కుంభకోణాల కు హద్దు లేదు.. దీనికి మూల్యం చెల్లించక తప్పదంటూ ఎంపీ ఈటల హెచ్చరించారు. మల్లాజిగిరి నియోజకవర్గంలోనే అధిక భూములు లాక్కుంటున్నారంటూ సోదాహరణగా వివరించారు. భూముల కోసమే జీహెచ్ఎంసీ పరిధి విస్తరించినట్లు అయితే.. దాని కంటే దరిద్రం ఇంకాటి లేదని ఎంపీ ఈటల రాజేందర్ పేర్కొన్నారు.



# పత్తి రైతులపై నిబంధనల కత్తి!

ఉభయ తెలుగు రాష్ట్రాల్లో రైతులు చిత్తవుతున్నారు. రైతులు ఆనందంగా తమ పంటలను అమ్ముకున్నా మన్న భరోసాలో లేరు. ధాన్యం ఏదైనా ద్వైస్యంగానే గడుపుతున్నారు. ముఖ్యంగా తెల్లబంగారం పండిస్తున్న రైతులు తెల్లమొహం వేయాల్సి వస్తోంది. పత్తి కొనుగోలులో రైతులకు సీసీబి నిబంధనలు తీవ్ర ప్రతిబంధకం గా మారాయి.అమెరికా టారిఫ్ యుద్ధం నేపథ్యంలో భారత రైతుల ప్రయోజనాలను ఎట్టిపరిస్థితుల్లో కాపాడి తీరుతానని ప్రకటించిన ప్రధాని నరేంద్ర మోదీ పత్తిపై దిగుమతి సుంకాన్ని 11 శాతం నుంచి సున్నాకు తగ్గించడం రైతుకు చివరి శరాభాతమైంది. దీని ఫలితంగా అమెరికా, బ్రెజిల్ నుంచి విదేశీ పత్తి వరదలా వచ్చిపడుతుంటే స్పదేశీ పత్తి ధర లేక వెలవెలతోతున్నది. రాష్ట్ర ప్రభుత్వాలు పత్తి కొనుగోళ్ల సమస్యపై పూర్తి అలసత్వం చూపుతున్నాయి. సీసీబి రెండుసార్లు టెండర్లు పెడితే మిల్లుల యాజమాన్యాలు ఎగ్గొట్టాయి. దాంతో విధిలేక మూ డోసారి పిలవాల్సి వచ్చింది. వీటన్నిటి ఫలితంగా సీరులు తెన్నుందనుకున్న తెల్ల బంగారం రైతుల నడ్డి విరుస్తోంది. అతలు కోర్టుయిన పత్తి రైతులు పంటలను తగులబెడుతున్నారు. అన్నిరకాలుగా అతలు అడుగంటడంతో పత్తి రైతులు రోడ్లెక్కి ధర్నాలు చేయాల్సి వచ్చింది. ప్రైవేటు వ్యాపారుల మీద కేంద్ర, రాష్ట్ర ప్రభుత్వాలు చూపే ప్రేమలో లేకమై నా రైతుల మీద చూపితే ఈ పరిస్థితి వచ్చేది కాదు. పత్తి విక్రయానికి అనేక అంక్షలు కొనసాగుతున్నాయి. ఇ-క్రాపిల్ సమోదా సమోదై ఉండాలి. దీంతోపాటు రైతు సేవా కేంద్రంలో అగ్రికల్చర్ అసిస్టెంట్ వద్ద పేరు సమోదా చేసుకోవాలి. సిఎం యాక్, కపాస్ కిసాన్ యాప్ లో పేర్లు సమోదా చేశాక సమీప కొనుగోలు కేంద్రంలో ఉన్న జిన్నింగ్ మిల్లులకు పత్తిని తీసుకొని వెళ్ళాలి. ఎనిమిది శాతం నుంచి 12 శాతం తేమ ఉంటే మూడు కేజీలు తరుగు పెడుతున్నారని రైతులు వాపోతున్నారు. 12శాతం మించి తేమ ఉంటే కొనుగోలు చేయడం లేదని అవే దస వ్యక్తం చేస్తున్నారు. యాప్ లో స్లాట్ బుకింగ్ నిబంధన, కౌ లు రైతులకు గుర్తింపు కార్డులు ఇవ్వకపోవడం వల్ల పత్తిని అమ్ముకునేందుకు ఇబ్బందులు తప్పడం లేదు. ఎకరాకు ఏడు క్వింటాళ్ళను మాత్రమే కొనాలన్న నిబంధన రైతులకు తీవ్ర ఇబ్బందికరంగా మారింది. ఎకరాకు గరిష్ఠంగా 12 నుంచి 15 క్వింటాళ్లు దిగుబడి వచ్చే అవకాశం ఉండగా, మొత్తం దిగుబడిలో సగం కొనుగోలు చేస్తే మిగతా పత్తి ఎక్కడ అమ్ముకోవాలని రైతులు ఆందోళన చెందుతున్నారు. తేమ శాతం ఎనిమిది నుంచి 12 శాతం వరకు ఉన్నా కనీస మద్దతు ధర రూ.8,110 ఇవ్వడం లేదని రైతులు చెబుతున్నారు. అంతే కంటే ఎక్కువగా తేమ శాతం ఉంటే కొనుగోలు చేయడం లేదు. ఆరబెట్టి తీసుకురావాలని అధికారులు తెగసి చెప్తున్నారు. ఇటీవల కురిసిన వర్షాలతోపాటు ప్రస్తుతం మంచు కురుస్తున్నందున 15 నుంచి 18 శాతం వరకు తేమ శాతం ఉన్నా అనుమతించాలని రైతులు కోరుతున్నారు. ఆరబెట్టుకునేందుకు తగిన స్థలం లేదని చెప్తున్నారు. పత్తి కొనుగోలుకు కపాస్ కిసాన్ యాప్ లో సమోదా చేసుకోవాలనే నిబంధనను రద్దు చేయాలని కోరుతున్నారు. ఇలా రైతన్నలను అడుగుదుగునా ఇబ్బందులు పెడుతున్నాయి కేంద్ర, రాష్ట్ర ప్రభుత్వాలు ప్రకటనలతో మధ్య పెట్టడం తప్ప క్షేత్రస్థాయి సమస్యలను పట్టించుకోవడం లేదు.. ఏ సాయం అందకపోయినా, సొంతంగా పెట్టుబడి సమకూర్చుకొని, ఆరుగాలం కష్టపడి పంట పండించి అమ్ముదామని మార్కెట్ కు పోతే కొనేవారు కరువు. దీని ఫలితంగా అన్నదాతలు, మరీ ముఖ్యంగా పత్తి రైతులుచిత్తవుతున్నారు. మద్దతు ధర ఆస్థిరంగా ఉండటం, ప్రకటించిన ధర కూడా ఇవ్వకపోవడం రైతులపాలిట శాపంగా మారుతున్నది. ఇటు రాష్ట్ర ప్రభుత్వాలు నిర్లక్ష్య భోరణి, అటు కేంద్రప్రభుత్వ రైతు పృథిరక వైఖరి కారణంగా పత్తి రైతు పరిస్థితి అగమ్యగోచరంగా తయారయ్యింది. పత్తి కొనుగోలు విషయంలో రైతులకు అందగా నిలవాల్సిన కేంద్ర ప్రభుత్వరంగ సంస్థ కాటన్ కార్పొరేషన్ ఆఫ్ ఇండియా సీసీబి అడుగుదుగునా కొర్రెలు చేస్తున్నది. గతేడాది మద్దతు ధర క్వింటాలుకు రూ.7,521 కాగా రైతుకు దక్కింది రూ.5,500 మాత్రమే. అంటే రూ.2,000 కోత కింద పోయింది. ఈ ఏడాది మద్దతు ధర రూ.8,100కు పెంచినట్లు చెప్పున్నప్పటికీ రైతు చేతికి వచ్చేది రూ.6,000 మాత్రమే. సీసీబి అందగా మద్దతు ధర పూర్తిగా చెల్లించనప్పుడు ప్రైవేటు వ్యాపారి మాత్రం ఎలా చెల్లిస్తాడని రైతులు వాపోతున్నారు. గతంలో పత్తి కొనుగోళ్లలో జరిగిన అవకతవకల నివారణకు సీసీబి ప్రవేశపెట్టిన నిబంధనలపై జిన్నింగ్ మిల్లులు తీవ్రంగా ప్రతిఘటిస్తుండటంతో పత్తి కొనుగోళ్లకు ఆడ్డంకులు ఏర్పడ్డాయి. టెండర్ల పత్రియకు బ్రేకులు పడి పత్తి రైతు దిక్కుతోచని పరిస్థితిలో పడ్డారు. ప్రభుత్వాల నిర్లక్ష్యంతో విలవిలలాడుతున్న పత్తి రైతుకు యాప్ రూపంలో మరో గుండం వచ్చిపడింది. కపాస్ కిసాన్ యాప్ ద్వారానే కొనుగోళ్లు జరుపుతామని సీసీబి పరతు పెట్టింది. చాలామంది రైతుల వద్ద ఇప్పటికీ స్మార్ట్ ఫోన్లు లేవు. పైగా రాష్ట్రమంతటా, ముఖ్యంగా పత్తిరైతులు ఎక్కువగా ఉండే ఆదిలాబాద్ వంటి ప్రాంతాల్లో సరైన మొబైల్ నెట్ వర్క్ అందుబాటులో లేదు. దీంతో రిజిస్ట్రేషన్ నుంచి అమ్మకం దాకా సమస్యలు వెన్నాడాయి. యాప్ కనెక్ట్ కాకపోతే ప్రైవే టు వ్యాపారులే గతి అనే పరిస్థితి నెలకొన్నది. ఈలోగా వానలు, వరదలు ముంచెత్తడంతో పత్తిబేళ్లు తడిసి అనలుకే ఎసరు వస్తున్నది. ఇంకోవైపు ఎకరాకు సగటున 13 క్వింటాళ్లు కొం టామన్న సీసీబి చివరి నిమిషంలో చెప్పాపెట్టకుండా ఎకరాకు 7 క్వింటాళ్లకు తగ్గించడంతో రైతుల నెత్తిన పీడుగపడింది. తేమ శాతం ఎక్కువగా ఉందనో, రంగు మారిందనో ఇష్టారాజ్యంగా ధర చెల్లిస్తున్నారు. ఇప్పుడు 12 శాతం ఉంటేనే నాసిరకం అంటూ ధర తగ్గిస్తున్నారు. పంట దిగుబడి సమయంలో, మార్కెట్ కు తరలింపే సమయంలో వర్షాలు, తుఫానులు రావడం తెలిసిందే. తద్వారా తేమశాతం కొంచెం పెరగడమూ సహజమే. ఈ నేపథ్యంలో రైతు పట్ల కనీస సానుభూతితో వ్యవహరించ కుండా కొర్రెలతో చుక్కలు చూపించడం ఏ మాత్రం సమర్థనీయం కాదు. ఇతర రాష్ట్రాల్లోనూ యాప్ కారణంగా పత్తి రైతులు యాతనలు పడ్డారు. పంజాబ్ రైతులైతే ఈ యాప్ తమకొద్దని తీరస్థురించారు.ఈ క్రమంలో దేశంలో పత్తి మార్కెట్ తీవ్రమైన కుదుపులు అదుర్దాపడం కారణంగా పత్తి పండింప రైతులకు శరాభాతంగా మారింది. దీనిపై కేంద్రం వెంటనే స్పందించి, దేవీయంగా పత్తి రైతులను ప్రోత్సహించాల్సి ఉంది.

# ప్రపంచంలోనే ఎత్తయిన రాముడి విగ్రహం

- గోవాలో 77 అడుగుల స్థూమ్య
- ఆవిష్కరించిన ప్రధాని మోదీ

గోవా, నవంబర్ 28: గోవాలో శుక్రవారం అద్భుత ఘట్టం చోటుచేసుకుంది. దక్షిణ గోవాలోని కెనకోనా తాలూకా, పార్తగాలి గ్రామంలోని శ్రీ సంస్థాన్ గోకర్ణ పార్తగాలి జీవోత్తం మఠంలో 77 అడుగుల ఎత్తైన శ్రీరాముడి కాంస్య విగ్రహాన్ని ప్రధాని నరేంద్ర మోదీ ఆవిష్కరించారు. మఠం 550వ వార్షికోత్సవ వేడుకలను (సార్వ పంచశతామనోత్సవం) పురస్కరించుకుని ఈ కార్యక్రమం చేపట్టారు. ఈ వేడుకలు నవంబర్ 27 నుండి డిసెంబర్ 7 వరకు జరుగుతున్నాయి. ఈ విగ్రహం ప్రపంచంలోనే ఎత్తైన శ్రీరాముడి విగ్రహం కావడం విశేషం. ఇది ఆధ్యాత్మిక వారసత్వం, సాంస్కృతిక పరిరక్షణ ఆధునిక కళా నైపుణ్యం కలగలిపిన రూపంగా నిలుస్తుంది. గోవా గవర్నర్ అశోక్ గజపతి రాజు, ముఖ్యమంత్రి ప్రమోద్ సావంత్, కేంద్ర మంత్రి శ్రీపద్ నాయక్ అనేక మంది మంత్రులు ఈ కార్యక్రమంలో పాల్గొన్నారు. ప్రధాని ఈ విగ్రహావిష్కరణతో పాటు అనేక ఇతర కార్యక్రమాల్లో



పాల్గొన్నారు. ఇందులో ముఖ్యంగా రామాయణ థీమ్ పార్క్ ప్రారంభం ఉంది. రామాయణ కథలను ప్రదర్శనలు, ఇంటరాక్టివ్ డిస్ప్లేల ద్వారా చూపించడానికి ప్రత్యేకంగా ఈ స్థలాన్ని ఏర్పాటు చేశారు. అలాగే రామ మ్యూజియంను కూడా ప్రారంభించారు. ఇందులో విజయనగర సామ్రాజ్యం నాటి పోస్టల్ స్టాంపులు, కవర్లు నాణేలు శ్రీరాముడి చిత్రపటాలు ప్రదర్శిస్తారు. మఠం 550వ వార్షికోత్సవం సందర్భంగా ఇండియా పోస్ట్ ప్రత్యేక పోస్టల్ స్టాంపును, కేంద్ర ఆర్థిక మంత్రిత్వ శాఖ ప్రత్యేక నాణేన్ని విడుదల చేశాయి.

## 77 అడుగుల విగ్రహం

ఈ విగ్రహం మొత్తం 77 అడుగుల ఎత్తు ఉంది. దీనిని పూర్తిగా కాంస్య లోహంతో తయారు చేశారు. ఇందులో శ్రీరాముడు ధనుస్సు (బిల్లు), బాణం పట్టుకుని ఉన్న పౌరాణిక యోధుడి రూపంలో దర్శనమిస్తారు. ఈ అద్భుత శిల్పాన్ని ప్రపంచంలోనే అత్యంత ఎత్తైన స్థూమ్య ఆఫ్ యూనిటీని రూపొందించిన ప్రఖ్యాత భారతీయ శిల్పి రామ్ వి. సుతార్ చెక్కారు.

# ఉడుపితో అనుబంధం విడదీయరానిది

## లక్ష కంఠ భగవద్గీత పఠనంలో మోదీ

బెంగళూరు, నవంబర్ 28: ఉడుపి రావడం తనకు చాలా ప్రత్యేకమైంది అని ప్రధాని మోదీ అన్నారు. కర్ణాటకలోని ఉడుపిలో మోదీ పర్యటించారు. అంతకుముందు భారీ ర్యాలీ నిర్వహించారు. రోడ్డుకు ఇరువైపుల నుంచి ప్రజలు పూల వర్షం కురిపించారు. అనంతరం ఉడుపిలోని ప్రసిద్ధ శ్రీకృష్ణ మఠానికి వచ్చారు. ఈ సందర్భంగా లక్ష కంఠ భగవద్గీత పఠనంలో పాల్గొన్నారు. జగద్గురు శ్రీ శ్రీ నుగుణేశ్వరింద్ర తీర్థ స్వామిజీ విశ్వగీత పఠ్యాయు.. ప్రధాని మోదీని సత్కరించారు. ఈ సందర్భంగా మోదీ మాట్లాడుతూ.. ఉడుపి జనసంఘ్, భారతీయ జనతా పార్టీకి సుపరిపాలన నమూనాకు కర్మభూమిగా పేర్కొన్నారు. 1968లో ఉడుపి ప్రజలు జనసంఘ్ నుంచి ఏపీఎన్.ఆచార్యను మున్సిపల్ కార్పొరేషన్ కు ఎన్నుకున్నారని గుర్తుచేశారు. ఉడుపిలో కొత్త పాలనకు



ప్రజలు పునాది వేశారని తెలిపారు. ఈ కార్యక్రమానికి విద్యార్థులు, సన్యాసులు, పండితులు, వివిధ రంగాలకు చెందిన పౌరులతో భగవత్ గీతను ఏకగ్రీవంగా

పారాయణం చేయించారు. ఇక ఈ కార్యక్రమానికి హాజరైన పిల్లలు దగ్గర నుంచి చిత్రాలను సేకరించాలని భద్రతా సిబ్బందిని, పోలీసు సిబ్బందిని మోదీ కోరారు.

# దిల్లీ పేలుడు కేసులో ఎన్ఐఏ దర్యాప్తు ముమ్మరం

## అల్-ఫలా విశ్వవిద్యాలయానికి షాహిన్ • సీన్ రిక్రీయేషన్ తో మూలాలు గుర్తించే యత్నం

న్యూఢిల్లీ, నవంబర్ 28: దిల్లీ పేలుడు కేసులో జాతీయ దర్యాప్తు సంస్థ ఎన్ఐఏ దర్యాప్తు ముమ్మరం గా సాగుతోంది. అన్ని కోణాల్లో దర్యాప్తును విశ్లేషిస్తున్నారు. ఈ క్రమంలో ఫరీదాబాద్ ఉగ్ర కుట్రలో భాగస్వామి అయిన డాక్టర్ షాహిన్ ను జాతీయ దర్యాప్తు సంస్థ అధికారులు సీన్ రీక్రీయేషన్ కోసం నిందితులతో సంబంధమున్న అల్-ఫలా విశ్వవిద్యాలయానికి తీసుకువెళ్లారు. ఫరీదాబాద్ మాద్యూల్ తో సంబంధాలు ఉన్నాయనే ఆరోపణల నేపథ్యంలో ఎన్ఐఏ అధికారులు డాక్టర్ షాహిన్ సహా ఏడుగురిని అరెస్టు చేశారు. తామంతా కలిసి దాదాపు రెండేళ్ల నుంచి అమ్మోనియం నైట్రేట్ వంటి పేలుడు పదార్థాలను సేకరిస్తున్నట్లు ఆమె అంగీకరించింది. వీటిని ఉపయోగించి పాకీకు చెందిన జైషే ఉగ్ర సంస్థ కోసం దేశవ్యాప్తంగా దాడులు చేసేందుకు సన్నాహాలు చేసినట్లు తెలిసింది. గురువారం విచారణలో భాగంగా డాక్టర్ షాహిన్ తన భార్య అని సహా నిందితుడు ముజమ్మిల్ షకీల్ పేర్కొన్నట్లు అధికారులు వెల్లడించారు. అల్-ఫలా యూనివర్సిటీ సమీపంలోని మతపరమైన ప్రదేశంలో వారి వివాహం జరిగినట్లు తెలిపాడన్నారు. ఉగ్రకుట్ర దర్యాప్తులో భాగంగా ఈ కేసులో అరెస్టు చేసిన ఏడుగురు నిందితులను లఖీనపూ, కాన్పూర్, సురగాన్ పూర్, ఫరీదాబాద్, జమ్మూకశ్మీరలకు తీసుకువెళ్లనున్నట్లు తెలుస్తోంది. భారత్ లో జైషే మహిళా సైనికుని పర్మారుకు షాహిన్ ఆన్ లైన్ కోర్టులు ప్రారంభించినట్లు నిఘా వర్గాలు ఇప్పటికే గుర్తించడంతో అల్-ఫలాలోని ఇతర మహిళా వైద్యులను కూడా ఆమె ప్రభావితం చేసి ఉండొచ్చని అధికారులు అనుమానిస్తున్నారు. యూనివర్సిటీలో ఎవరైనా ఉగ్ర మద్దతుదారులు ఉన్నారా అనే కోణంలో దర్యాప్తు చేస్తున్నామని.. వారిని గుర్తించడానికి నిఘా వర్గాలు పని చేస్తున్నాయన్నారు. అల్-ఫలాలో దర్యాప్తు తర్వాత తదుపరి విచారణ కోసం షాహిన్ ను లఖీనపూ, కాన్పూర్ లకు తీసుకువెళ్లనున్నారు. అనుమానిస్తున్నారా ఆయీ ప్రదేశాల్లోని వ్యక్తులతో ఉన్న పరిచయాలు, ఎవరెవరు వారికి సహకరించారు అనే విషయాలను తెలుసుకోవడానికి ఈ చర్యలు తీసుకుంటున్నట్లు అధికారులు తెలిపారు. ఈ ఉగ్ర నెట్ వర్క్ తో మరికొందరు వైద్యులకు కూడా సంబంధాలు ఉండే అవకాశం ఉందని అనుమానం వ్యక్తం చేశారు. ఈ ఉగ్ర మాద్యూల్ ఆసుపత్రులు, క్లినిక్ ల ద్వారా కార్యకలాపాలు నిర్వహిస్తోందని.. సహాయం కోసం విద్యావంతులైన వ్యక్తులను నియమించుకుంటున్నట్లు గుర్తించామన్నారు.



# వేగంగా కదులుతున్న దిత్వా తుఫాన్

## తమిళనాడులో భారీ వర్షాలు కురిసే ఛాన్స్

చెన్నై, నవంబర్ 28: ప్రస్తుతం తీరప్రాంతం, దాన్ని అనుకని ఉన్న నైరుతి బంగాళాఖాతంలో కేంద్రీకృతమైన 'దిత్వా తుఫాను' వేగంగా కదులుతోంది. ఈ వారాంతంలో ఉత్తర తమిళనాడువైపుకి కదులుతోందని, దీంతో భారీ వర్షాలు కురిసే అవకాశం ఉందని ప్రాంతీయ వాతావరణ కేంద్రం అంచనా వేసింది. రామనాథపురం, తంజావూరు సహా ఐదు క్షేత్రాల వారికి సహకరించారు అల్లో అలర్ట్ జారీ చేసింది. తుఫాను మరింత తీవ్రమయ్యే అవకాశం ఉన్నందున ఆర్ఎంసి శుక్రవారం డెల్టా, దాని పరిసర జిల్లాలైన అలియలూర్, కడలూర్ లకు అరింజ్ అలర్ట్, ఎల్లో అలర్ట్ హెచ్చరికలను జారీ చేసింది. దిత్వా తుఫాను తమిళనాడు, ఆంధ్రప్రదేశ్ కు దగ్గరగా కదులుతుందని, నవంబర్ 29,30, డిసెంబర్ 1 తేదీల్లో రాయలసీమ, దక్షిణ కోస్తాంధ్రప్రదేశ్ లో భారీ నుండి అతి భారీ వర్షాలు కురుస్తాయని ఐఎండీ అంచనా వేసింది. మత్స్యకారులను పేటకు వెళ్లవద్దని తంజావూరు కలెక్టర్ ఆదేశించారు. ఇప్పటికే పేటకు వెళ్లిన మత్స్యకారులు కూడా ఒడ్డుకు తిరిగి వచ్చారని తెలిపారు.

# ఢిల్లీ కాలుష్యంపై ప్రణాళిక ఏదీ

## మోదీపై మరోమారు రాహుల్ విమర్శలు

## పార్లమెంటులో చర్చిస్తామని వెల్లడి

న్యూఢిల్లీ, నవంబర్ 28: ఢిల్లీని కాలుష్యం ముప్పు తిప్పలు పెడు తోంది. స్వచ్ఛమైన గాలి లేక నగర వాసులు ఉక్కిరి బిక్కిరి అవుతున్నారు. వృద్ధులు, పిల్లల పరిస్థితి అయితే మరి దయనీయంగా మారింది. అనేక ఆరోగ్య సమస్యలతో సతమతం అవుతున్నారు. ఇక ప్రజలు బయటకు రావాలంటేనే హడలెత్తిపోతున్నారు. ప్రస్తుతం వాతావరణం మరింత దారుణంగా తయారైంది. ఈ నేపథ్యంలో ప్రతిపక్ష నేత రాహుల్ గాంధీని ఢిల్లీ వాసులు కలిసి తమ గోడు వెళ్లబుచ్చుకున్నారు. ఢిల్లీలో జీవించలేక పోతున్నామని వాపోయారు. ఇందుకు సంబంధించిన వీడియోను సోషల్ మీడియాలో పోస్ట్ చేశారు. ఢిల్లీలో అత్యవసర ఆరోగ్య పరిస్థితిని విధించాలని డిమాండ్ చేశారు. అంతేకాకుండా వచ్చే పార్లమెంట్ శీతాకాల సమావేశాల్లో ఢిల్లీ కాలుష్యంపై చర్చ జరగాల్సిందేనని కోరారు. నేను కలిసిన ప్రతి తల్లి నాకు ఒకటే చెప్పారు. బిడ్డలు వివస్వారిత గాలిని పీల్చుకుంటున్నారని. సీరిసింది పోవడమే కాకండా భయపడు తున్నారని చెప్పారు. అందోళనగా ఉంటున్నారని వాపోయారు. మోదీ జీ.. భారతదేశ పిల్లలు ఉక్కిరిబిక్కిరి అవుతున్నారు. మీరెలా మౌనంగా ఉండగలుగుతున్నారు? మీ ప్రభుత్వానికి ఎందుకు అత్యవసర ప్రణాళిక లేదు. జవాబుదారీతనం లేదా? అంటూ రాహుల్ గాంధీ ఎక్స్ లో రాసుకొచ్చారు. ఆరోగ్య అత్యవసర పరిస్థితిని పరిష్కరించడానికి దేశానికి ఒక కార్యాచరణ ప్రణాళిక అవసరమన్నారు. మన పిల్లలు స్వచ్ఛమైన గాలికి అర్హులు- నాకులు, పరధ్యాన్యులు కాదని పేర్కొన్నారు. వచ్చే పార్లమెంట్ శీతా కాల సమావేశాల్లో చర్చ జరపాలని రాహుల్ గాంధీ డిమాండ్ చేశారు.



# అయ్యప్ప భక్తులకు శుభవార్త

## ఇరుముడితో ప్రయాణానికి ఎయిర్పోర్ట్ అధారిటీ అనుమతి

న్యూఢిల్లీ, నవంబర్ 28: అయ్యప్ప స్వామి భక్తులకు ఎయిర్ పోర్ట్ అధారిటీ ఆఫ్ ఇండియా శుభవార్త తెలిపింది. శబరిమలకు వెళ్లే మాలధారులు విమానాల్లో 'ఇరుముడి' తో ప్రయాణించొచ్చని తాజాగా వెల్లడించింది. విమానంలో కొబ్బరికాయలను స్వాములు తమ వెంట తీసుకెళ్లాల్సిన చెప్పింది. అయ్యప్ప స్వాముల నుంచి వచ్చిన వినతల మేరకు, వారి సౌకర్యార్థం నిబంధనలను ఉపయోగించుని ఏఏబి పేర్కొంది. ఈ నిబంధన అక్టోబర్ 28 శుక్రవారం నుంచి అమల్లోకి వస్తుందని ఎయిర్ పోర్ట్ అధారిటీ ఆఫ్ ఇండియా వెల్లడించింది. ఈ నిబంధనల సడలింపు అనేది వచ్చే ఏడాది జనవరి 20 వరకు అనుబులో ఉంటుందని తెలిపింది. అయ్యప్ప స్వాములు ప్రయాణం సాఫీగా, సేఫ్ గా జరగడానికి కొబ్బరికాయలను కార్బున్ టోక్ టీసుకెళ్లే ముందు ఎక్స్ రే, ఈటీడి, భౌతిక తనిఖీలు ఉంటాయని పేర్కొంది.





## గంభీర్ కు మూడు నెలలు డెడ్ లైన్ !!

సౌతాఫ్రికాతో టీమ్ ఇండియా టెస్టు సిరీస్ వైట్ వాష్ అయిన కారణంగా కోచ్ గౌతమ్ గంభీర్ భవిష్యత్తుపై అనేక అనుమానాలు రేకెత్తుతున్నాయి. గతేడాది ఇదే క్రమంలో స్వదేశంలో హ్యాజిలాండ్ తో జరిగిన టెస్టు సిరీస్ లోనూ భారత జట్టు వైట్ వాష్ కు గురయ్యింది. ఇప్పుడు మరోసారి అదే పరిస్థితి రావడంతో గౌతమ్ గంభీర్ పై బీసీసీఐ సమీక్ష నిర్వహిస్తున్నట్లు సమాచారం. అయితే ఇదే విషయమై కోచ్ గౌతమ్ గంభీర్ పై తీవ్ర ఒత్తిడి ఉంది. వైట్ బాల్ మ్యాచ్ ల సమయంలో టీమ్ ఇండియా కోచ్ గౌతమ్ గంభీర్, చీఫ్ సెలెక్షర్ అజిత్ అగార్ వల్లను సమీక్షించాలని బీసీసీఐ నిర్ణయించుకున్నట్లు తెలుస్తోంది. అయితే ప్రస్తుతం గౌతమ్ గంభీర్ కోచ్ పదవికి ఎలాంటి అటంకం లేదని సమాచారం. దక్షిణాఫ్రికాతో టెస్టు సిరీస్ తర్వాత టీమ్ ఇండియాలో బ్యాటింగ్ బలహీనతలు బయటపడ్డాయి. స్పిన్ పిచ్ లపై ప్రస్తుత బ్యాటింగ్ లైన్ప్ ఇబ్బందులు పడినట్లు విమర్శలు వస్తున్నాయి. అదే విధంగా గంభీర్ ఇటీవల చేసిన ప్రకటన పట్ల బీసీసీఐ సంతోషంగా లేనట్లు తెలుస్తోంది. ఏది ఏమైనా ప్రస్తుతం అయితే అతని పదవికి ఎలాంటి ఢోకా లేదని తెలుస్తోంది. అయితే, భారత ప్రధాన కోచ్ గంభీర్ పూర్వోత్తర నిర్ణయాలు %డిజిజి% అధికారులకు అస్సలు నచ్చలేదు. సాయి సుదర్శన్ స్థానంలో కోల్ కతాలో నంబర్ 3 స్థానంలో వాషింగ్టన్ సుందర్ ని నియమించాలని గంభీర్ నిర్ణయం ఇప్పుడు వివాదాస్పదమైంది. సుదర్శన్, కరుణ్ నాయర్, సర్వరాజ్ ఖాన్ వంటి అటగాళ్లను స్పష్టమైన కారణం లేకుండా జట్టులో మార్పులు చేసినట్లు తేలింది. దక్షిణాఫ్రికాతో జరిగిన రెండవ, చివరి టెస్ట్ కోసం గాయపడిన శుభేష్ గిల్ స్థానంలో సర్వరాజ్, కరుణ్, రుతురాజ్ గైక్వాడ్ లను తీసుకోవాలని సూచించారని చెబుతున్నారు. కానీ గౌతమ్ గంభీర్ దేవ్ దత్ పడిక్ట్ వైపు మొగ్గు చూపినట్లు తెలుస్తోంది. అయితే ఇప్పటికే ఎడమచేతి వాటం ఉన్న జట్టులో పడిక్ట్ లను చేర్చడం వల్ల చివరికి జట్టు నిర్వహణ డ్రువ్ జురల్ ను 4వ స్థానంలో ఉంచింది. నితీష్ కుమార్ రెడ్డి ప్లేయింగ్ %జిజి%లోకి తిరిగి వచ్చారు. నితీష్ అడిన మూడు టెస్ట్ లలో అతని పాత్ర అసృష్టంగానే ఉంది. అయితే కోచ్ గౌతమ్ గంభీర్ భవిష్యత్తుం మాత్రం రాబోయే టీ20 ప్రపంచకప్ 2026 టోర్నీ ఫలితంపై ఆధారపడి ఉంటుందని మాత్రం స్పష్టంగా తెలుస్తోంది. కోచ్ గంభీర్ సహా చీఫ్ సెలెక్షర్ అగార్ వల్ల నుండి పూర్వోత్తర తప్పిదాలు, పేలవమైన ప్రణాళికకు మార్పు కోసం డిమాండ్స్ వస్తున్నాయి. 2026 ఐసీసీ టీ20 ప్రపంచ కప్ అనుకున్నట్లుగా జరగకపోతే.. గౌతమ్ గంభీర్, అజిత్ అగార్ వల్ల ఇద్దరూ ఉద్యాననకు గురయ్యే అవకాశం ఉందని అనేక మీడియా నివేదికలు నివేదించాయి. వచ్చే ఏడాది జరగనున్న టీ20 ప్రపంచకప్ టోర్నీని భారత్, శ్రీలంక వేదికగా నిర్వహించనున్నారు.



# వన్డే సిరీస్ కు సిద్ధమైన టీమ్ ఇండియా

సౌతాఫ్రికాతో మూడు వన్డే సిరీస్  
నవంబర్ 30న రాంచీ వేదికగా తొలి వన్డే  
బరిలో బిగనున్న రోహిత్ శర్మ, కోహ్లా  
సచిన్, ద్రవిడ్ రికార్డుపై ఇరువురి కన్ను!

సౌతాఫ్రికాతో వన్డే సిరీస్ ఆడేందుకు టీమ్ ఇండియా సిద్ధమైంది. ఈ సిరీస్ లో మూడు వన్డేలు ఆడాల్సి ఉంది. ఇందులో భాగంగా ఆదివారం (నవంబర్ 30) రాంచీ వేదికగా తొలి వన్డే మ్యాచ్ ఉంది. ఈ మ్యాచ్ లో సీనియర్లు రోహిత్ శర్మ, విరాట్ కోహ్లా బరిలో దిగనున్నారు. ఈ క్రమంలో అభిమానుల అందరి రృప్తి వాళ్లపైనే ఉంది. ఈ స్టాద్ ధర్మం ఈ సిరీస్ లో ఏ రికార్డులు నెలకొల్పుతారా అని ఆత్రుతగా ఎదురుచూస్తున్నారు. ఈ నేపథ్యంలో రోహిత్ తొలి మ్యాచ్ లోనే ఓ అరుదైన ఘనత దక్కించుకోనున్నారు. భారత క్రికెట్ లో దిగజాలు సచిన్ తెందుల్కర్, రాహుల్ ద్రవిడ్ అనేక మ్యాచ్ లో జట్టును గెలిపించారు. ఈ ఇద్దరూ జట్టు తరపున అనేక భారీ భాగస్వామ్యలు నెలకొల్పారు. అంతర్జాతీయ క్రికెట్ లో వీరిద్దరూ జోడీగా భారత్ తరపున 391 మ్యాచ్ లు ఆడారు. వీల్చిద్దరి తర్వాత రోహిత్-విరాట్ జోడీ అత్యంత సక్సెస్ ఫుల్ జోడీగా పేరుతచ్చుతుంది. సచిన్-ద్రవిడ్ రిటైర్మెంట్ తర్వాత రోహిత్-జోడీనే టీమ్ ఇండియాకు వెన్నుముకలా నిలబడింది. ఈ ఇద్దరూ అనేక మ్యాచ్ లో కీలక ఇన్నింగ్స్ ఆడి భారత్ ను గెలిపించారు. అయితే టీమ్ ఇండియా క్రికెట్ చరిత్రలో రోహిత్ శర్మ, కోహ్లా జోడీ కూడా ఇప్పటిదాకా 391 అంతర్జాతీయ మ్యాచ్ లు ఆడారు. రాంచీ వన్డేలో ఈ ఇద్దరూ క్రికెట్ లో ఉంటే చాలు



వీళ్ల మ్యాచ్ ల సంఖ్య 392 అవుతుంది. దీంతో సచిన్-ద్రవిడ్ రికార్డ్ బ్రేక్ అవుతుంది. ఈ నేపథ్యంలో భారత క్రికెట్ చరిత్రలో మరో ఇతర జోడీ కూడా ఇన్ని అంతర్జాతీయ మ్యాచ్ లు ఆడలేదు. ఇక ప్రస్తుతం యాక్టివ్ గా ఉన్న ప్లేయర్లలో విరాట్-రవీంద్ర జడేజా ఇప్పటివరకు టీమ్ ఇండియా తరపున 309 అంతర్జాతీయ మ్యాచ్ లో జోడీగా ఆడారు. తొలి వన్డే కోసం రోహిత్ శర్మ, విరాట్ కోహ్లా ఇప్పటికే రాంచీకి చేరుకున్నారు. నెట్స్ లో ప్రాక్టీస్ కూడా మొదలు పెట్టేశారు. దీనికి సంబంధించిన వీడియోలు సోషల్ మీడియాలో వైరల్ గా మారాయి. గతనెల ఆస్ట్రేలియా వన్డే సిరీస్ లో అదరగొట్టినట్లే, సౌతాఫ్రికాపై కూడా రెస్పాండించాలని ఫ్యాన్స్ ఆశిస్తున్నారు.

కాగా, రెగ్యులర్ కెప్టెన్ శుభేష్ గిల్ గాయపడడంతో ఈ సిరీస్ లో కే ఎల్ రాహుల్ భారత్ కు కెప్టెన్ గా వ్యవహరించనున్నారు. ఈ వన్డేకు యంగ్ ప్లేయర్లు తిలక్ వర్మ, రుతురాజ్ గైక్వాడ్, డ్రువ్ జురల్ ఎంపికయ్యారు. ఇక రోహిత్ శర్మతో కలిసి యశస్వి జైన్సాల్ ఇన్నింగ్స్ ను ఆరంభించే అవకాశాలు ఉన్నాయి.

**సౌతాఫ్రికాతో వన్డే సిరీస్ కు భారత్ జట్టు**  
రోహిత్ శర్మ, యశస్వి జైన్సాల్, విరాట్ కోహ్లా, తిలక్ వర్మ, కేఎల్ రాహుల్ (కెప్టెన్), రిషభ్ పంత్ (వికెట్ కీపర్), వాషింగ్టన్ సుందర్, రవీంద్ర జడేజా, కుల్దీప్ యాదవ్, నితీష్ కుమార్ రెడ్డి, హర్షిత్ రాజా, రుతురాజ్ గైక్వాడ్, ప్రసిద్ధ్ కృష్ణ, అర్జున్ సింగ్, డ్రువ్ జురల్

## మంధాన తండ్రి కోలుకోగానే పలాక్ తో వివాహం పలాక్ తల్లి లమిత ముచ్చల్ వెల్లడి

టీమ్ ఇండియా స్టార్ బ్యాటర్ స్పృతి మంధాన- పలాక్ ముచ్చల్ పెళ్లిపై గందరగోళం నెలకొంది. ఈనెల 23న ఈ పెళ్లి జరగాల్సి ఉండగా, ఆ రోజు స్పృతి తండ్రి శ్రీనివాస్ అనారోగ్యానికి గురవ్వడంతో వాయిదా పడింది. ఆ తర్వాత వరుడు పలాక్ కూడా అస్వస్థతకు గురై ఆసుపత్రిలో చేరడం, అతడు ఇంకో అమ్మాయితో క్లోజ్ ఎఫైర్స్ ఉన్నాయని ఆరోపణలు ఎదుర్కోవడంతో అభిమానులు కనేపూజునకు గురయ్యారు. దీంతో వీళ్ల పెళ్లి గురించి ఆందోళన నెలకొంది. తాజాగా దీనిపై పలాక్ తల్లి లమిత ముచ్చల్ స్పందించారు. స్పృతి-పలాక్ పెళ్లి వ్యవహారంలో అనేక రూమర్స్ వస్తున్న వేళ వరుడి తల్లి లమిత ఈ సస్పెన్స్ తులనించారు. అతి త్వరలోనే వాళ్ల పెళ్లి జరుగుతుందని క్లాంటి ఇచ్చారు. స్పృతి తండ్రితో పలాక్ కు మంచి అనుబంధం ఉందని అందుకే తాము పెళ్లి వాయిదా వేసుకున్నట్లు చెప్పారు. ఆయన పూర్తిగా కోలుకొని ఆరోగ్యంగా ఇంటికి వచ్చిన తర్వాత పెళ్లి ఉంటుందని తెలిపారు. పెళ్లి వేడుకలకు కుటుంబ సభ్యులంతా మానసికంగా, శారీరకంగా రెడీగా ఉండాలని పలాక్ కోరుకుంటున్నట్లు ఆమె వివరించారు. స్పృతి తండ్రి ఆరోగ్యం పట్ల తమ కుమారుడికి ఉన్న శ్రద్ధ గౌరవాన్ని ప్రదర్శిస్తుందని, తాను ఫ్యామిలీకి ఎంత ప్రాధాన్యం ఇస్తున్నాడో తెలుపుతుందని చెప్పారు. మంధాన తండ్రి కోలుకోగానే స్పృతి-పలాక్ వివాహం ఉంటుంది. ఆమెను తన భార్యగా ఇంటికి తీసుకొచ్చేందుకు పలాక్ అన్ని ఏర్పాట్లు చేసుకున్నాడు. మేం కూడా వాళ్లకు స్వాగతం పలికేందుకు ఉత్సాహంగా ఉన్నాం. ఆ స్పెషల్ డే కోసం వాళ్లిద్దరూ ఎదురుచూస్తున్నారు. ప్రస్తుతం అంతా బాగానే ఉంది. త్వరలోనే ఇరుకుటుంబాలు, సన్నిహితుల సమక్షంలో స్పృతి-పలాక్ పెళ్లి గ్రాండ్ గా జరుగుతుంది అని అమిత పెర్మిషన్లు. మహారాష్ట్ర సాంగ్ లో ఓ ఫామ్ హౌస్ లో స్పృతి-పలాక్ పెళ్లి వేడుకలు, సంగీత్, హల్దీ, మెహందీ ఈవెంట్లు గతవారం ఘనంగా జరిగాయి. ఈ వేడుకలు మహిళా క్రికెటర్లు హాజరై నందడి చేశారు. కాబోయే భర్త పలాక్ తో స్పృతి డ్యాన్స్ పైపులు వేసింది. ఈ వేడుకలకు సంబంధించిన ఫోటోలు, వీడియోలను ఆమె స్వయంగా తన ఇన్ స్టాగ్రామ్ లో పోస్ట్ చేసింది. అవి వైరల్ అయ్యాయి. అయితే తండ్రి అనారోగ్యం పాలవ్వడం, పెళ్లి పోస్ట్ పోస్ట్ కావడంతో ఆమె ఈ వేడుకలు సంబంధించిన ఫోటోలు, వీడియోలను సోషల్ మీడియా నుంచి తొలగించింది. చాటింగ్ స్ట్రీమ్ షాట్లు వైరల్ అతర్వాత స్పృతిని కించపరుస్తూ పలాక్ ఇంకో అమ్మాయితో చాట్ చేస్తున్నట్లు ఆరోపిస్తున్న చాటింగ్ స్ట్రీమ్ షాట్లు సోషల్ మీడియాలో వైరల్ అయ్యాయి. దీంతో అతడు స్పృతిని చీట్ చేస్తున్నాడంటూ నెటిజన్లు కామెంట్ చేశారు. కానీ దీనిపై ఇరు కుటుంబాలు కూడా స్పందించలేదు. స్పృతి పెళ్లి వాయిదా పడడంతో ఆమె స్నేహితురాలు, క్రికెటర్ జెమీమా రోడ్రిగ్స్ కీలక నిర్ణయం తీసుకుంది. ఆస్ట్రేలియాలో జరుగుతున్న బిగ్ బాష్ లీగ్ కు దూరంగా ఉండాలని నిర్ణయించుకుంది. ఈ విషయాన్ని బ్రిస్బేన్ హిట్ జట్టు వెల్లడించింది. ప్రస్తుత పరిస్థితిలో స్పృతికి మద్దతుగా ఉండేందుకు ఆమె బిగ్ బాష్ లో ఆడడం లేదు.



## భారత్, శ్రీలంక టీ20 సిరీస్ కు షెడ్యూల్ ప్రకటించిన బీసీసీఐ

నవంబర్ 2న విశ్వవిజేతలుగా నిలిచిన భారత మహిళల క్రికెట్, ఇక వచ్చే ఏడాది జరగనున్న టీ20 వరల్డ్ కప్ పై కన్నేసింది. ఈ క్రమంలోనే భారత్ మహిళల జట్టు మళ్లీ ఎప్పుడు బరిలోకి దిగుతుంది. ఎవరితో ఏ సిరీస్ లో ఆడనుందో అని ఫ్యాన్స్ ఆసక్తిగా ఎదురుచూస్తున్నారు. వచ్చే నెల భారత్ మహిళల జట్టు, శ్రీలంకతో టీ20 సిరీస్ ఆడనుంది. ఈ సిరీస్ కోసం శ్రీలంక మహిళల క్రికెట్ జట్టు భారత్ వర్సెస్ కు రానుంది. ఈ టూర్ లో 5 మ్యాచ్ ల టీ20 సిరీస్ ఉండనుంది. ఈ సిరీస్ లో హర్షిత్ డీకే కౌర్ నేతృత్వంలోనే టీమ్ ఇండియా బరిలోకి దిగుతుంది. తాజాగా బీసీసీఐ ఈ సిరీస్ షెడ్యూల్ ను ప్రకటించింది. ఇందులో రెండు మ్యాచ్ లు తెలుగు రాష్ట్రం ఆంధ్రప్రదేశ్ విశాఖపట్టణం వేదికగా జరగనుండడం లోకల్ ఫ్యాన్స్ కు కిక్ ఇచ్చే విషయం. ఇక త్వరలోనే ఈ సిరీస్ కు సంబంధించిన జట్టును కూడా బీసీసీఐ ప్రకటించే ఛాన్స్ ఉంది. డిసెంబర్ 21న ఈ సిరీస్ ప్రారంభం కానుంది. తొలి రెండు మ్యాచ్ లు డిసెంబర్ 21, 23 తేదీలలో విశాఖపట్టణంలో జరుగుతాయి. దీని తర్వాత డిసెంబర్ 26, 28, 30 తేదీలలో తిరువనంతపురంలో చివరి మూడు టీ20 మ్యాచ్ లు జరుగుతాయి. ఈ సిరీస్ లో మరోసారి అభిమానులకు టీమ్ ఇండియా మహిళా క్రీడాకారుల అలను చూసే అవకాశం ఉంది. శ్రీలంకపై భారత్ కు మంచి రికార్డు ఉంది. ఇప్పటిదాకా ఇరుజట్ల మధ్య 26 మ్యాచ్ లు జరగగా అందులో భారత్ 20 విజయాలతో సూపర్ ట్రాక్ రికార్డును కలిగి ఉంది. శ్రీలంక చివరిసారిగా భారత్ ను 2014లో ఓడించింది. ఇక రీసెంట్ గా వరల్డ్ కప్ నెగ్గిన జోషిలో ఉన్న టీమ్ ఇండియా, స్వదేశంలో జరగనున్న ఈ సిరీస్ ను క్లీన్ స్వీప్ చేయాలని అభిమానులు ఆశిస్తున్నారు. కాగా, ఈ సిరీస్ వచ్చే ఏడాది జరగనున్న మహిళల టీ20 వరల్డ్ కప్ నకు సన్నద్ధంగా ఉపయోగపడుతుంది. 2026 జూన్ 12న పొడ్డి కప్ టోర్నీ ప్రారంభం కానుంది. ఈ ఈవెంట్ కు ఇంగ్లాండ్ ఆతిథ్యం ఇవ్వనుంది.

## ఒకే మ్యాచ్ లో అభిషేక్ శర్మ రెండుసార్లు ఔట్..

సయ్యద్ ముష్తాక్ అలీ ట్రోఫీ 2025 గ్రూప్ సిలో హర్యానా వర్సెస్ పంజాబ్ మధ్య ఉత్తరభారతమైన మ్యాచ్ జరిగింది. అభిషేక్ శర్మ కెప్టెన్ లోని పంజాబ్ బోర్న్ మెంట్ లో ఓడిపోయింది. అభిషేక్ శర్మ ఆటతీరు కూడా పేలవంగా మారింది. హర్యానా బౌలర్ చేతిలో రెండుసార్లు అవుట్ అవ్వడంతో అందరి దృష్టిని ఆకర్షించింది. మ్యాచ్ ఉత్తర తారాస్థాయికి చేరుకుంది. దీంతో ఫలితం సూపర్ ఓవర్ కు దారితీసింది. ఈ మ్యాచ్ లో బ్యాట్స్ మెన్ గా అభిషేక్ శర్మ పూర్తిగా నిఫలమయ్యాడు. మ్యాచ్ గెలవడానికి 208 పరుగులు టార్గెట్ ఉంది. కానీ, ప్రతిస్పందనగా, అతను 5 బంతుల్లో 6 పరుగులు మాత్రమే అందించగలిగాడు. బౌలర్ అన్నల్ కాంబోజ్ కు బలి అయ్యాడు. చెన్నై సూపర్ కింగ్స్ (%జూఖ%) స్టార్ బౌలర్ అన్నల్ కాంబోజ్ అతన్ని క్లీన్ బౌల్డ్ చేశాడు. ఈ మ్యాచ్ లో హర్యానా విజయంలో అన్నల్ కాంబోజ్ కూడా అతిపెద్ద హీరో. ఈ ఇద్దరు ఆటగాళ్లు మరోసారి సూపర్ ఓవర్ లో ఒకరినొకరు ఎదుర్కొన్నారు. ఈసారి కూడా అన్నల్ కాంబోజ్ మ్యాచ్ గెలిచాడు. సూపర్ ఓవర్ లో అభిషేక్ ఖాతా తెరవడానికి కూడా అన్నల్ కాంబోజ్ అనుమతించలేదు. అతన్ని పెవిలియన్ కు పంపాడు. అంటే అన్నల్ కాంబోజ్ ఒకే మ్యాచ్ లో అభిషేక్ ను రెండుసార్లు అవుట్ చేయగలిగాడు. ఈ మ్యాచ్ లో రెండు జట్లు ఘోర్లు, సిక్సర్ల వర్షం కురిపించాయి. ముందుగా బ్యాటింగ్ చేసిన హర్యానా 20 ఓవర్లలో 9 వికెట్ల సవ్యేనికి 207 పరుగులు చేసింది. కెప్టెన్ అంకిత్ కుమార్ కేవలం 26 బంతుల్లో 5 ఘోర్లు, 4 సిక్సర్లతో 51 పరుగులు చేసి అదరగొట్టాడు. నిశాంత్ సింధు కూడా 32 బంతుల్లో 8 ఘోర్లు, 3 సిక్సర్లతో 61 పరుగులు చేశాడు. అదే సమయంలో, పంజాబ్ తరపున అశ్వినీ కుమార్ అత్యధికంగా 3 వికెట్లు పడగొట్టాడు. 208 పరుగులకు ప్రతిస్పందనగా, పంజాబ్ కూడా అద్భుతమైన బ్యాటింగ్ ను ప్రదర్శించింది. అన్నోల్ ఫ్రీట్ సింగ్ 37 బంతుల్లో 81 పరుగులు చేసి జట్టును విజయానికి దగ్గరగా తీసుకువచ్చాడు. ఇంతలో, సన్నీర్ సింగ్ 16 బంతుల్లో 30 పరుగులతో నాటోగ్ గా నిలిచాడు. కానీ, జట్టు విజయాన్ని చేరుకోలేకపోయింది. దీనికి ప్రధానంగా అన్నల్ కాంబోజ్ బౌలింగ్ కారణం. అన్నల్ కాంబోజ్ 4 ఓవర్లలో 26 పరుగులకు 2 వికెట్లు పడగొట్టాడు. ఆ తర్వాత సూపర్ ఓవర్ ఆడగా, అన్నల్ కాంబోజ్ 3 బంతుల్లో 1 పరుగు ఇచ్చి 2 వికెట్లు పడగొట్టాడు. దీనికి ప్రతిస్పందనగా, హర్యానా మొదటి బంతికే ఫోర్ కొట్టి మ్యాచ్ ను గెలుచుకుంది.



**నిజామాబాద్:** ప్రేమించి మోసపోయానని గ్రహించిన ఓ స్వామివేరే ఉద్యోగి మనస్తాపానికి గురై ఆత్మహత్యకు పాల్పడ్డాడు. నిజామాబాద్ జిల్లా దొంచంద్రుడు చెందిన శ్రీకాంత్‌రెడ్డి పేరుగడ్డుకు చెందిన ఓ యువతితో ఆరేళ్ళూ ప్రేమలో వడ్డాడు. జరుపుకు ఎంతో ఆన్వేషణకు ఉంటూ వస్తున్నాడు. ఈ క్రమంలో శ్రీకాంత్‌రెడ్డి తాను ప్రేమించిన యువతని పిల్ల చేసుకునేందుకు లాడనీ పనిచేసి నిజామాబాద్ వచ్చాడు. అయితే, సరదు యువతి తల్లిదండ్రులు ఆమెకు మరో యువకుడితో పెళ్లి జరిపించారు. దీంతో మనస్తాపానికి గురైన శ్రీకాంత్‌రెడ్డి పురుగుల మందు తాగి ఆత్మహత్య చేసుకున్నాడు. కుటుంబ సభ్యులు వెంటనే గుర్తింపు ఆస్పత్రిలో చేర్పించారు. చికిత్స పొందుతూ శ్రీకాంత్‌రెడ్డి మృతిచెందాడు. ఈ ఘటనతో శ్రీకాంత్ కుటుంబం.. నిజామాబాద్ పట్టణంలో మోతదేవూరు అందోళనకు దిగింది. ఇంతలో పోలీసులు వారి అందోళనను అడ్డుకున్నారు. దీంతో శ్రీకాంత్‌రెడ్డి కుటుంబ సభ్యులకు పోలీసులకు మధ్య వాదనలు జరిగింది. శ్రీకాంత్‌రెడ్డి మృతిపై నిజామాబాద్ పోలీసులు కేసు నమోదు చేసి దర్యాప్తు చేపట్టాలని అతడి కుటుంబ సభ్యులు డిమాండ్ చేశారు.

